

# केमिकल व्यापार का झांसा देकर 65 लाख रु. ठगने वाली नाइजीरियन महिला गिरफ्तार

कोरोना संक्रमण और अन्य बीमारियों की दवा बनाने में काम आने वाला केमिकल सस्ती कीमत पर बेचने का झांसा देकर लोगों को अपने जाल में फंसाती थी आरोपी

जयपुर (कास)। कोरोना संक्रमण समेत अन्य बीमारियों की दवा में काम आने वाले केमिकल का व्यापार का झांसा देकर 65 लाख की ठगी करने वाली महिला को मुहाना पुलिस ने गिरफ्तार किया है। आरोपित महिला नाइजीरियन टग की पत्नी है, जिसने जल्द अमीर बनने की चाहत में कॉल सेंटर की जाँच को छोड़ दी थी। पुलिस ने आरोपित महिला के कब्जे से कुल 9 मोबाइल, 3 फर्जी सिमकार्ड, 1 लेपटॉप और एक लाख की नकदी बरामद की है। उसके बैंक खाते में जमा 4 लाख रुपए फ्रॉज करवाए हैं। पुलिस को 40 से अधिक

बोगस बैंक अकाउंट में करोड़ों रुपए का ट्रान्जेक्शन भी मिला है। जिसमें एक ही व्यक्ति के नाम से 26 बोगस बैंक अकाउंट मिले हैं। डीसीपी योगेश गोयल ने बताया कि गिरफ्तार महिला देवी प्रकाश अंबेडकर (35) एच/5/87, श्री गणेश कृपा सीएचएस, न्यू एमएचवी कॉलोनी, बोरीवली वेस्ट हाल ए-402, लेकसाइड, लोढ़ा सोसाइटी, मानपाडा पलावा महाराष्ट्र की रहने वाली है। एडिशनल डीसीपी भरत लाल मीणा ने बताया गिरफ्तार आरोपित महिला देवी प्रकाश पूर्व में कॉल सेंटर

■ पिछले 10 साल से नाइजीरियन टग जॉर्ज आईकेई के संपर्क में थी आरोपी महिला, खुद की पहचान छिपाने के लिए किराये के अलग-अलग मकानों रहती थी

■ पुलिस को उसके पास से 40 से ज्यादा बोगस बैंक खातों में करोड़ों रुपये का लेनदेन मिला है।

में जाँच करती थी और पिछले दस साल से नाइजीरियन टग जॉर्ज आईकेई नाइजीरियन के संपर्क में थी, जिससे शादी कर मुंबई और महाराष्ट्र में अलग-अलग जगह किराए के मकान लेकर पहचान छिपाकर साइबर टगी की वारदात को

अंजाम दे रही थी। पुलिस पिछले पन्द्रह दिनों से लगातार दिल्ली, महाराष्ट्र, मुंबई, पुणे और पालवा में दबिश दे रही थी। मुखबिर की सूचना पर महिला को गिरफ्तार कर लिया गया। पुलिस अब नाइजीरियन टग की तलाश में है। थानाधिकारी लखन

सिंह खटाना ने बताया आरोपित महिला अपने पति नाइजीरियन टग के साथ मिल कोरोना सहित अन्य बीमारियों की दवा में काम आने वाले केमिकल (पिनॉलिया टरनाटा लिक्विड एक्सट्रैक्शन अर्क) का व्यापार का झांसा देकर सोशल मीडिया एप पर लोगों से संपर्क करती है। वह खुद को अमेरिका की फार्मा कंपनी का प्रतिनिधि बताती है। इसके बाद केमिकल को सस्ता बेच आगे सप्लाई में मोटा मुनाफा का झांसा देती है। आरोपित टगी की रकम अलग-अलग बोगस बैंक अकाउंट में लेते हैं।

# गायों के घावों पर महापौर सौम्या गुर्जर ने लगाया दवा और मरहम



ग्रेटर महापौर सौम्या गुर्जर ने शनिवार को हिंगोनिया गौशाला में पहुंचकर लम्पी पीड़ित गायों के घावों पर अपने हाथों से दवा लगाई।

—कार्यालय संवाददाता—  
जयपुर। ग्रेटर महापौर डॉ. सौम्या गुर्जर ने शनिवार को हिंगोनिया गौशाला में पहुंचकर लम्पी वायरस से पीड़ित गायों के उपचार की जायकारी ली। उन्होंने क्वार्टरिन सेंटर और गायों के बाड़ों में जाकर गायों को देखा। गोवंश के घावों पर दवा और मरहम लगाया। फिर उन्हें हरा चारा और औषधीय लड्डू भी खिलाये। इसके बाद मेयर डॉ. सौम्या ने पशु प्रबंधन का जिम्मा संभाल रहे अफसरों से लम्पी पीड़ित गायों के उपचार का पूरा ब्यौरा मांगा। इसके बाद चैयरमैन व पार्षदों के साथ स्वयं महापौर ने भी

■ 'लम्पी पीड़ित गोवंश को बेसहारा छोड़ने के बजाय लोग गौशाला भेजें, स्वस्थ होने के बाद वापस ले जायें'

बाड़ों में झाड़ू लगाई। महापौर ने कहा कि गोवंश में लम्पी वायरस तेजी से फैल रहा है। खासकर राजस्थान में इस बीमारी का प्रकोप ज्यादा है। जयपुर भी इससे अछूता नहीं है। बीमारी के चलते लोग लम्पी पीड़ित गायों को खुले में छोड़ रहे हैं, लेकिन यह वक्त गायों की

सेवा-सुश्रुषा का है। लोग गोवंश को बेसहारा छोड़ने के बजाय हिंगोनिया गौशाला में भिजवाएँ, ताकि उनका उनका उपचार किया जा सके। स्वस्थ होने के बाद लोग अपनी गाय दुबारा ले जा सकते हैं। इसी के साथ होमोपैथिक औषधि युक्त लड्डू गायों को खिलाया गए। इस दौरान पशु प्रबंधन समिति के चैयरमैन अरुण वर्मा, चैयरमैन जितेंद्र श्रीमाली, मीनाक्षी शर्मा, अर्चना शर्मा, रश्मि सैनी, राम किशोर प्रजापत, इंद्र प्रकाश धामाई, महेंद्र शर्मा, अक्षत खूटेटा, लक्ष्मण लूणीवाल, महेश इंटर और अजय सिंह चौहान व शंकर शर्मा साथ रहे।

# बैंक ऑफ महाराष्ट्र ने ग्राहकों के साथ मनाया स्थापना दिवस



बैंक ऑफ महाराष्ट्र के स्थापना दिवस समारोह में जयपुर की क्षेत्रीय प्रबंधक संतोष दुलड, आईएसएस पुष्पा सत्यानी, और बैंक के उप क्षेत्रीय प्रबंधक मुकेश कुमार शर्मा मौजूद थे।

जयपुर (कास)। बैंक ऑफ महाराष्ट्र ने 16 सितंबर को उत्साह के साथ अपना 88वां स्थापना दिवस मनाया। राजस्थान स्थित सभी बैंक शाखाओं पर आकर्षक सजावट की गई और ग्राहकों के साथ बैठक भी रखी।

ग्राहकों को बैंक की नवीनतम योजनाओं, विभिन्न जमा और ऋण स्क्रीम के बारे में जानकारी दी गई। मुख्य कार्यक्रम अंचल कार्यालय जयपुर की ओर से होटल कमफर्ट इन में ग्राहकों व बैंक कर्मिकों की उपस्थिति में हुआ। मुख्य अतिथि महिला अधिकारिता विभाग एवं पंचायतीराज विभाग से पुष्पा सत्यानी थीं। महाबैंक जयपुर अंचल की प्रबंधक संतोष दुलड ने ग्राहकों को बैंक की लंबी यात्रा में सहयोग देने के लिए धन्यवाद

किया। उन्होंने दूर-दराज के स्थानों पर वित्तीय जरूरतों को पूरा करने के लिए सभी जिलों में नई बैंक शाखाएं खोलने की घोषणा की। मुख्य अतिथि पुष्पा सत्यानी ने राजस्थान में बैंक ऑफ महाराष्ट्र द्वारा दी जा रहे सेवाओं और उत्पादों की सराहना की। उन्होंने बैंक ऑफ महाराष्ट्र के साथ अपने अनुभव साझा किए। समारोह में बैंक अपने विशेष उत्पादों की प्रदर्शनी लगाई और डिजिटल प्रस्तुति के माध्यम से बैंक की यात्रा को प्रदर्शित किया। समारोह में जयपुर के उप अंचल प्रबंधक मुकेश कुमार शर्मा ने धन्यवाद दिया। ज्ञात रहे कि वर्तमान में बैंक ऑफ महाराष्ट्र की देशभर में शाखाएं हैं। बैंक हर वर्ष 200 नवीं शाखाएं खोलने की योजना बना रहा है।

# टैक्सटाइल वेस्ट को पुनः उपयोगी बनाने की कवायद

जयपुर, (कास)। प्रिंसेस दीपा कुमारी फाउंडेशन ने द प्यूचर रिसोर्सेज नाम से एक क्रांतिकारी टेक्सटाइल अपसाइक्लिंग इाइव के लिए शहर के आर्ट हाउस आवाज स्टूडियो के साथ हाथ मिलाया है। यह प्रोजेक्ट पिंकसिटी के टेक्सटाइल कचरे को फिर से उपयोगी बनाने के लिए सिलाई, रफू और डुरुस्त करने के शिल्प पर केंद्रित है।

जयपुर में 25 सितंबर तक टेक्सटाइल वेस्ट संठाण अभियान चलाया जा रहा है, जिसके तहत नागरिकों को अपने पुराने कपड़े दान करने के लिए प्रोत्साहित किया जा रहा। कलेक्शन स्टेशन पीडीकेएफ स्टोर (सिटी पैलेस), राजस्थान पोलो क्लब (रामबाग), जयपुर मॉडर्न (सी-स्क्रीम) और कल्ट फिट (मालवीय नगर) में स्थित हैं।

कलेक्शन के बाद, शिफ्ट-आर्ट एंड डिजाइन फेस्टिवल में अपनी तरह का एक अनूठा रीसाइक्लिंग स्टेशन बनाया जाएगा, जहां शिल्पकार एकत्रित कपड़ों का उपयोग नए कपड़े और एक्ससरीज डिजाइन करने के लिए करेंगे। शिफ्ट - कला और डिजाइन फेस्टिवल 1 और 2 अक्टूबर 2022 को बिडला ऑडिटोरियम में आयोजित होगा। यह फेस्टिवल जीवन के विभिन्न क्षेत्रों के कलाकारों को एक साथ लाकर हमारे स्थानीय कला परिदृश्य के निर्माण करने पर केंद्रित है।

# छत्तीसगढ़ में विकलांगों को जयपुर फुट लगाये



जयपुर। छत्तीसगढ़ के नक्सल प्रभावित क्षेत्र सुकमा जिला मुख्यालय पर कठिन परिस्थितियों में भागवान महावीर विकलांग सहायता समिति ने विकलांगों को जयपुर फुट लगाकर उन्हें चलने-फिरने योग्य किया।

शिविर का आयोजन भारतीय जैन संघटना और जगदलपुर के जे.एम. चैरिटेबल तथा सुकमा जिला प्रशासन के सहयोग से हुआ, जिसमें 700 से अधिक विकलांगों को कुत्रिम पैर जयपुर फुट के अलावा बैसाखी, व्हील चेयर, ट्राई साईकिल तथा श्रवण यंत्र दिये गये। बी.एम.वी.एस.एस. के संस्थापक और मुख्य संरक्षक डी.आर. मेहता ने बताया

कि सुकमा जिले और आस-पास के नक्सल प्रभावित क्षेत्र के विकलांगों को वही शिविर लगाकर उन्हें कुत्रिम पैर, हाथ, केलीपर आदि लगाने का यह पहला प्रयास था जिससे इस क्षेत्र के विकलांगों को लाभ मिला। डी.आर. मेहता ने बताया कि समिति कई दिनों से नक्सल प्रभावित क्षेत्रों में ऐसा शिविर लगाने के प्रयास में थी, लेकिन सुरक्षा और अन्य कारणों से यह सम्भव नहीं हो पा रहा था। सुकमा व जगदलपुर के जैन संघटनों के प्रयासों और जिला प्रशासन के सहयोग से सुकमा में शिविर लगाकर कांटा, छिटाह और सुकमा ब्लॉक के विकलांग आदिवासियों को लाभान्वित किया।

# कलश यात्रा के साथ श्रीमद् भागवत कथा शुरु

जयपुर, (कास)। राजधानी के ढहर का बालाजी स्थित कृष्णा कालोनी में शनिवार को भव्य कलश यात्रा के साथ श्रीमद् भागवत कथा सप्ताह का शुभारंभ हुआ।

पाठक परिवार की ओर से आयोजित इस कथा सप्ताह में सात दिनों तक भक्तजनों के बीच श्रद्धेय प्रज्ञान महाराज वृंदावन वाले के श्रीमद् से कथा वाचन किया जाएगा। इसके पहले दिन आज कलश यात्रा का आयोजन किया गया। इसमें सैकड़ों महिलाएं अपने सिर पर मंगल कलश रखकर मंगलानन जाती हुई वेद मंत्रों के साथ सीरामनाथी मंदिर से रवाना हुईं। इस दौरान कलश यात्रा मुख्य बाजारों और कॉलोनिनों से गुजरती हुई सभास्थल पहुंची जहां ब्राह्मण समाज राजस्थान



के अध्यक्ष अंबिका प्रकाश पाठक के साथ रवि पाठक, मगन पाठक, श्याम पाठक, सत्यनारायण पाठक, अवनीश तिवारी, गोपाल शर्मा, बनवारी लाल

देवी पाठक भवन यूरो किड्स स्कूल के पास तीन दुकान ढहर का बालाजी कथा 24 सितंबर तक चलेगी।

इसके पहले दिन कथा वाचक श्रीधाम वृंदावन के प्रज्ञान महाराज ने कहा कि श्रीमद्भागवत की कथा कलियुग के पापों का नाश करने वाली है, सूत जी कहते हैं कि जब आनंदकंद प्रभु इस धराधाम से अपनी लीला को पूर्ण करने अपने गोलोक धाम जाने लगे तो उद्धव जी ने उनसे कहा कि प्रभु आपके जाने के बाद इस कलियुग के प्राणियों का कल्याण कैसे होगा तब प्रभु श्रीकृष्ण ने अपने तेज को तिरोहित करके इस भागवत रूपी सागर में प्रविष्ट कर दिया, तब से ही ये भागवत साक्षात परब्रह्म परमात्मा श्रीकृष्ण का वांगमय स्वरूप है।

शर्मा, जमुना लाल शर्मा एवं दामोदर प्रसाद शर्मा ने पूजा अर्चना की। कथा आयोजक अंबिका प्रकाश पाठक ने बताया कि कथा स्थल शांति

# हथियारों के साथ बदमाश दबोचे

जयपुर (कास)। शेखावाटी के कई थानों में वांछित चल रहे दो बदमाशों को करधनी थाना पुलिस ने शनिवार को गिरफ्तार किया है। पुलिस ने बदमाशों के कब्जे से एक लोडेड देसी कट्टा और दो कारतूस बरामद किए हैं। वहीं, चोरी की बाइक जब की है, जिस पर दिल्ली की फर्जी नंबर प्लेट लगाई हुई थी। डीसीपी (वेस्ट) वंदिता राणा ने बताया कि गिरफ्तार बदमाश जितेंद्र बुखड (23) दातारामगढ़ और अनिल कुमार (23) श्रीमाधोपुर जिला सीकर के रहने वाले हैं, जिनके कब्जे से एक लोडेड देसी कट्टा और दो कारतूस बरामद किए हैं। आरोपियों के कब्जे से बरामद चोरी की बाइक



पर दिल्ली नंबर की फर्जी प्लेट लगी हुई थी। आरोपित वारदातों में नंबर प्लेट बदल लेते थे। गिरफ्तार आरोपी शेखावाटी के कई थानों से वांटेड हैं और जिन पर चोरी, लूट, अवैध हथियारों के आधा दर्जन से अधिक मामले दर्ज हैं। आरोपियों से नेटवर्क को लेकर पूछताछ की जा रही है।

# पूर्व राष्ट्रपति रामनाथ कोविंद ने 'अम्बेडकर एंड मोदी : रिफॉर्मर्स आइडियाज़ परफॉर्मर्स इम्प्लीमेंटेशन' पुस्तक का विमोचन किया

यह पुस्तक डॉ. अम्बेडकर के दृष्टिकोण को साकार करने के लिए किए जा रहे कठोर प्रयासों का दस्तावेज है : अनुराग ठाकुर

जयपुर (कास)। पूर्व राष्ट्रपति रामनाथ कोविंद ने 'अम्बेडकर एंड मोदी: रिफॉर्मर्स आइडियाज़ परफॉर्मर्स इम्प्लीमेंटेशन' पुस्तक का विमोचन किया। इस अवसर पर केंद्रीय सूचना एवं प्रसारण मंत्री अनुराग ठाकुर, देश के पूर्व प्रधान न्यायाधीश के.जी. बालकृष्णन, केंद्रीय सूचना एवं प्रसारण राज्य मंत्री डॉ. एल. मुरुगन और ब्लूक्राफ्ट डिजिटल फाउंडेशन के निदेशक हितेश जैन भी उपस्थित थे।

केन्द्रीय मंत्री अनुराग ठाकुर ने कहा कि यह पुस्तक महान सुधारक बाबा साहेब डॉ. भीमराव अम्बेडकर के उत्कृष्ट विचारों और दूरदर्शिता का संग्रह मात्र नहीं है, बल्कि यह इस बात का संकलन भी है कि पिछले 8 वर्षों में प्रधानमंत्री नरेन्द्र मोदी ने उन विचारों को कैसे क्रियान्वित किया है।

ठाकुर ने कहा कि डॉ. अम्बेडकर ने अपना पूरा जीवन समानता, मानवाधिकार और सामाजिक न्याय के लिए संघर्ष करने को समर्पित किया। वह हाशिए पर मौजूद और सामाजिक रूप



पूर्व राष्ट्रपति रामनाथ कोविंद ने 'अम्बेडकर एंड मोदी: रिफॉर्मर्स आइडियाज़ परफॉर्मर्स इम्प्लीमेंटेशन' पुस्तक का विमोचन किया। इस अवसर पर केंद्रीय सूचना-प्रसारण मंत्री अनुराग ठाकुर, देश के पूर्व प्रधान न्यायाधीश के.जी. बालकृष्णन, केन्द्रीय राज्य मंत्री डॉ. एल. मुरुगन भी उपस्थित थे।

से उत्पीड़ित लोगों की आवाज थे। उनके जीवन और प्रभाव का आधुनिक भारत के निर्माण को व्यापक प्रभाव बरकरार है। डॉ. अम्बेडकर ने भेदभाव विहीन ऐसे समाज की परिकल्पना की थी, जो हाशिए पर मौजूद लोगों को मुख्यधारा में लेकर आए, जो विकास के लाभ सभी में समान रूप से वितरित करें, लेकिन स्वतंत्रता के बाद से सरकारों के प्रयास

इन विचारों को साकार करने में अपर्याप्त रहे हैं। वर्ष 2014 के बाद से सरकार ने इन उद्देश्यों को पूरा करने का अथक प्रयास किया है।

अनुराग ठाकुर ने कहा कि बाबा साहेब डॉ. अम्बेडकर का जीवन मंत्र "बहुजन हिताय, बहुजन सुखाय" हमेशा से प्रधानमंत्री मोदी के विकास मॉडल के मूल में रहा है। देश में शिक्षा

के क्षेत्र में आईआईटी, आईआईएम, आईआईआईटी और अन्य उच्च शिक्षण संस्थानों की संख्या में वृद्धि हुई है। पिछले 8 वर्षों में 208 से अधिक मेडिकल कॉलेज खोले गए हैं और डिजिटल सीटों की संख्या 78 हजार से बढ़ाकर 1 लाख से अधिक कर दी गई है, जो एक उल्लेखनीय उपलब्धि है। ठाकुर ने बताया कि देश के सुदूर

■ 'केन्द्र सरकार ने 208 कॉलेज खोले और सीटों की संख्या बढ़ाकर एक लाख से ज्यादा की'

कोने-कोने तक बिजली पहुंचाई जा चुकी है, 45 करोड़ से अधिक बैंक खाते खोले गए हैं, संकट के समय महिलाओं के खातों में 31 हजार करोड़ रुपये से अधिक राशि हस्तांतरित की है। जहां एक ओर भीम ने मजबूत डिजिटल भुगतान प्रणाली की मिसाल कायम की है, वहीं दूसरी ओर हमने 11 करोड़ से अधिक शौचालयों और 3 करोड़ से अधिक मकानों का निर्माण किया है। उज्ज्वला योजना में 12 करोड़ महिलाओं को गैस सिलेंडर मिले और मातृत्व अवकाश को 12 सप्ताह से बढ़ाकर 26 सप्ताह किया गया। मुद्रा योजना में एससी-एसटी और अन्य पिछड़े समुदाय के 3.4 करोड़ लोगों को गारंटी के बिना 18 लाख करोड़ रुपये का ऋण प्रदान करने में

मदद की है। पूर्व राष्ट्रपति रामनाथ कोविंद ने अपने भाषण में डॉ. अम्बेडकर के बहुआयामी व्यक्तित्व को रेखांकित किया। स्वतंत्र भारत के प्रारंभिक वर्षों में उनके योगदान को याद करते हुए, कोविंद ने कहा कि बाबा साहेब के योगदान ने बैंकिंग, सिंचाई, बिजली व्यवस्था, शिक्षा प्रणाली, श्रम प्रबंधन, राजस्व बंटवारा प्रणाली आदि से संबंधित नीतियों को आकार दिया। भारत के पूर्व मुख्य न्यायाधीश न्यायमूर्ति बालकृष्ण ने भारत के औद्योगीकरण, महिला सशक्तिकरण, शिक्षा और आधुनिकीकरण पर बाबा साहेब के सुझावों को याद किया। आयोजन से पहले, न्यायमूर्ति के.जी.बालकृष्ण और मंत्री अनुराग ठाकुर ने तीन दिवसीय डिजिटल इंटरएक्टिव मल्टी-मीडिया प्रदर्शनी का उद्घाटन भी किया, जिसमें केन्द्रीय संचार ब्यूरो द्वारा स्वतंत्रता का अमृत महोत्सव पर डॉ. बी. आर. अम्बेडकर के जीवन, शिक्षाओं और योगदान पर ध्यान केंद्रित किया है।

# वेदों में छिपे रहस्यों पर होगा मंथन

जयपुर। वेदों में क्या है इस गुथी पर मंथन के लिए एमूट और प्रदेश के विद्वान तीन दिनों तक जयपुर में जुटेंगे। आजादी के अमृत महोत्सव के अंतर्गत राजस्थान संस्कृत अकादमी, कला एवं संस्कृति विभाग और जगदुरु रामानंदाचार्य राजस्थान संस्कृत विश्वविद्यालय की ओर से 20 से 22 सितंबर तक वैदिक प्रबोधन और पुनर्ध्याय कार्यक्रम होगा। कादमी के निदेशक संजय झाला ने बताया कि प्रौढ़ शिक्षा समिति के सभागार में 20 सितंबर को होने वाले उद्घाटन समारोह के मुख्य अतिथि राजस्थान विप्र कल्याण बोर्ड के अध्यक्ष महेश शर्मा और विशिष्ट अतिथि जगदुरु रामानंदाचार्य राजस्थान संस्कृत विश्वविद्यालय की कुलपति प्रो. सुधी राजीव एवं मोहनलाल सुकालिया विश्वविद्यालय के कुलपति प्रो. आईबी त्रिवेदी होंगे।

# एएनएम के स्थानांतरण आदेश पर स्टे

जयपुर (कास)। राजस्थान सिविल सेवा अपील अधिकरण जयपुर ने एएनएम के स्थानांतरण मामले में स्थगन (स्टे) का आदेश दिया है। अधिकवक्ता सुरेश कुमार मीणा ने बताया कि एएनएम सुनीता कुमारी झुझुं की टाटनवाड़ा पीपल्सरी पर कार्यरत थी, जिसे बिना स्थानांतरण किये ही मुख्य चिकित्सा एवं स्वास्थ्य अधिकारी झुझुं के लिए कार्यमुक्त कर दिया गया। इस विभागीय आदेश को सुनीता कुमारी ने अधिकरण जयपुर में चुनौती दी। इसमें अधिकवक्ता सुरेश कुमार मीणा ने तर्क दिया कि अपीलार्थी के सिविल सेवा स्थानांतरण आदेश सक्षम अधिकारी द्वारा नहीं किया गया है, और सुनीता कुमारी को कार्यमुक्त कर दिया गया। इस पर अधिकरण ने इसे विधि विरुद्ध माना और अपील में स्थगन आदेश पारित कर दिया।